

"KAFALWA" isa ka taga nga halin sa lenggwahe sang mga Blaen kun sa diin mabatian sa nagkalain-lain nga parte sang SOCCSKSARGEN. Kun sa aton pa, ang buot silingon sang Kafalwa ay luwason, sagupon, kag dal-on sa kauswagan.

Suno ini sa misyon sang Department of Agriculture – Special Area for Agricultural Development (DA-SAAD) Program Phase 2, nga iluwas sa kinulabos ang mga benepisyaryo sa poorest areas sang rehiyon kag mahatagan sang mas madamo nga benepisyaryo ang mga kumonidad nga parte sini.

Para sa pagkatuman sang misyon sang SAAD, ang Regional Focal Person, John B. Pascual, DVM kaupod ang kabilugan sang DA-SAAD nagapadayon sa pagtrabaho. Sakop sang programa ang 28 ka munisipalidad sa bilog nga rehiyon. Tatlo sa South Cotabato, 11 sa probinsya sang Cotabato, 8 sa probinsya sang Sultan Kudarat, kag 6 sa Sarangani.

Makita diri ang mga natigayon nga proyekto sang DA-SAAD 12 sa paghatag sang paglaum sa mga benepisyaryo sa poorest areas sa Rehiyon Dose.

SAAD DOSE, NAGDUMALA SANG MEAT PROCESSING TRAINING SA PROBINSIYA SANG COTABATO



Para mahatagan sang nagkaigo nga kaalam kag kasampaton para mag-umpisa sang meat processing sa ila nga lokalidad, nagdumala ang Department of Agriculture (DA) 12 - Special Area for Agricultural Development (SAAD) Program Phase 2 sang meat processing training sa duwa ka napili nga asosasyon sa probinsya sang Cotabato.

Isa na diri ang TUWID Farmer's Association sa Brgy. Banayal sa Tulunan nga may 20 ka miyembro. Ini nga asosasyon ang una nga nakadawat sang training halin sa SAAD sang nag-agi nga Agosto 22-24, 2023 sa Barangay hall sang Banayal.



Sunod ang Kadtabanga Moro Farmer's Association nga may ara sang 15 ka miyembro. Nakadawat ang asosasyon sang training sang nag-agi nga Agosto 30-31, 2023.

Sa training ni SAAD, gintudluan ang mga benepisyaryo sang mga pamaagi sa paghimo sang siomai, skinless longganisa, tapa, kag tocino. Ginhatagan man sila sang mga kagamitan sa pagpreparar sang mga nagkalain-lain nga processed meat products.

Nagpakita sang entusiasmo kag sigasig ang mga benepisyaryo samtang nagapadayon ang training. Upod ang training sa paghimo sang nagkalain-lain nga meat products, gintudluan man ang mga benepisyaryo sang packaging kag labeling para masigurado nga maayo ang pag balot sang produkto kag makilala nga produkto ini sang asosasyon. Dugang pa diri, may diskusyon sa financial management kag basic bookkeeping nga ginhatag sa mga benepisyaryo.

EDITORIAL BOARD

JOHN B. PASCUAL, DVM
OIC Regional Executive Director/
SAAD Regional Focal Person

ZALDY M. BOLORON, MPA
OIC-RTD for Operations/
SAAD Regional Assistant Focal Person

ESMAEL M. INTAO, Ph.D.
OIC Field Operations Division/
SAAD Alternate Focal Person

ENGR. JULIE MIE Y. BELONGAN
Sr. Agriculturist/ SAAD Regional OPBME Head

JOCELYN S. MISTERIO
Sarangani-Gensan | Agricultural Center Chief II

ERWIN A. ARGUELLES
South Cotabato | Agricultural Center Chief II

MARVIN P. SEGOVIA
Sultan Kudarat | Agricultural Center Chief II

REY M. DOMINGO
Cotabato Province | Agricultural Center Chief II

APPRO HEAD

STAFF

JUSTIN G. AQUINO
Information Officer I/ SAAD PRDC Unit Lead
Editor-In-Chief

VINCENT RAE T. PORRAS
Information Officer II
Writer

JERICHO JHON F. PALAWAN
Information Officer II
Writer / Graphic Designer

EDITORIAL

NURSERY PROJECT SA PANAY FA DA-SAAD 12 NAGHATAG SANG

Ang newly-established plant nursery sa Brgy. Pigcawaran, Alamada, Cotabato nga worth PhP874-thousand napatindog kag na turn-over na sang Department of Agriculture 12 sa New Panay Farmers Association sang nag-agi nga Septyembre 5, 2023.

Prayoridad sang SAAD ang padayon nga paguswag sang mga benepisyaryo sa mga target areas sa rehiyon. Pamaagi sa nagkalain-lain sini nga mga programa, masigurado nga mabuligan ang ila sini nga mga farmer-beneficiaries nga parte sang phase 2 implementation sang programa.



Isa ini sa madamo nga programa ni SAAD para mabuligan ang mga mangunguma sa hard-to-reach areas sa rehiyon. Traget sang programa nga maging self-supporting ang iya isa sini nga mga benepisyaryo para sa sunod maging madalagon sila nga community-based enterprises.

RICE THRESHER GINHATAG SA MGA ASOSASYON PROBINSYA SANG SARANGANI

Nagalinton ang Department of Agriculture 12 - Special Area for Agricultural Development (DA-SAAD) Program sang rice thresher sa mga napili nga Farmer's Association (FAs) sa Probinsya sang Sarangani para makabulig sa ila nga post harvest activities matapos sila makadawat sang rice seeds kag fertilizer nga halin man sa programa.

Ini nga mga makinarya parte sang organic upland rice production project sang DA-SAAD, kun sa diin 6 ka asosasyon ang nakadawat sa nag-agi nga Septyembre 6-8, 2023.

Tampal Farmers Association, Datal Anggas Small Independent Group MPC, Malilam Sustainable Farmers Association, Banlas Highland Agro Producers Association, Tulad Farmers Association kag Salbuyan Organic farmers Association ang nakadawat sang rice thresher sa probinsya sang Sarangani.



SINUGURAN SANG SOUTH COTABATO FAs ANG STRATEGIC PLANNING PARA SA MGA PROYECTO HALIN SA 2024 TUBTUB 2028



Para mahan-ay ang implementasyon sang mga proyekto sang Department of Agriculture 12 - Special Area for Agricultural Development (DA-SAAD) Program halin 2024 tubtub 2028, naghiwat ang DA 12-SAAD sang strategic planning kaupod ang mga miyembro sang ngakalain-lain nga asosasyon sa South Cotabato sang nag-agi nga Septyembre 13, 2023 sa Department of Agriculture Regional Field Office 12, Conference Room.

Gindaluhan sang DA 12 OIC-Regional Executive Director Dr. John Pascual ang miting. Suno sa iya, importante ang pag-agubay sa mga benepisyaryo halin sa produksyon hasta sa pag-market sang ila nga mga produkto agud mangin madalgon sila nga Community-Based Enterprises (CBEs).

Mga kasugtanan sa mga proposed projects sang mga nagkalain-lain nga Farmer's Associations nahan-ay sa sini nga miting.

WOMEN GOAT RAISERS SA SULTAN KUDARAT NAKADAWAT SANG GOAT PRODUCTION HALIN SA DA 12- SAAD

Baynte-tres ka women goat raisers sa Sultan Kudarat ang nakadawat sang upgraded goat production project halin sa Department of Agriculture – Special Area for Agricultural Development (DA-SAAD) Program.

Ang mga nasambit nga benepisyaryo, miyembro sang Malahutayong Kababaihan sa Brgy. Obial (MKBO) Rural Improvement Club (RIC) nga nabuo sang 2019.

Ang distribusyon natabo sang nag-agi nga Hulyo 26, 2023 nga ginpangunahan sang DA12-SAAD staff kaupod ang DA-SAAD SOCCSKSARGEN Focal Person, Engr. Reyamar Hasan kag ang Municipal Agriculturist Office (MAO) sa Sultan Kudarat.



Nahatagan sang 11 ka kanding (10 babaye and 1 lalaki) ang asosasyon. Suno sa specifications, 11-12 ka-bulan ang katigulangon sang mga kanding kag plano sang asosasyon nga padamuon ang ila nga mga nadawat.

Para mahatagan ang tanan sa asosasyon, may kasugtanan ang mga miyembro nga magsunod sila sa roll-over scheme kun sa diin ang first-in-line beneficiaries mag hatag sa second-in-line benefiices sa panahon nga mag bata na ang ila nga mga kanding.

Padayon ang pag-ugyon sang DA-SAAD sa Municipal Agriculturist Office (MAO) sang Sultan Kudarat para ma monitor kag mahatagan sang technical assistance ang mga benepisyaryo para masigurado nga masakdag ang proyekto.



SUNSHINE VEGETABLE FARMING SLP NAKABENEPISYO SANG SAAD FARM INPUTS

Naghatag ang Department of Agriculture (DA) 12 - Special Area for Agricultural Development (SAAD) Program sang 30 packs sang vegetable seeds sa 15 ka miyembro sang Sunshine Vegetable Farming SLP sa probinsya sang Cotabato.

Ang nasambit nga distribusyon natabo sa Brgy. Calawag, Pikit, Cotabato sang nag-agi nga Septiyembre 6, 2023 nga gindaluhan sang Municipal SAAD Focal Person, Norhata Tasil Abdul Salam Aman.

Ang nahatag nga farm inputs parte sang Integrated Corn Production with Vegetable Production and Post-Harvest Equipment project sang SAAD.



DA-SAAD 12 NAGHATAG SANG VEGETABLES SEEDS SA TEDURAY FARMERS SA LEBAK, SULTAN KUDARAT

Naghatag sang 40 packs sang vegetable seeds ang Department of Agriculture 12 - Special Area for Agricultural Development (DA-SAAD) Program sa 20 ka miyembro sang Kalamongog Teduray Farmers Association (FA) sa Brgy. Kalamongog, Lebak, Sultan Kudarat sang nag-agi nga Septiyembre 7, 2023.

Kada miyembro nakadawat sang 2 packs of seeds. Parte ini nga distribusyon sang corn and vegetable production project, kaupod sang post-harvest equipment nga gin hatag sa asosayon.

Isa ini nga pamaagi sang DA-SAAD para pakusgon ang produksyon sang mais sa ila nga komunidad.



DA-SAAD 12 NAGHATAG SANG VEGETABLES SEEDS SA TATLO KA ASOSASYON SA PROBINSYA SANG SOCOT



Ang Department of Agriculture 12 - Special Area for Agriculture Development Program Phase 2 naghatag sang 120 packs sang OPV pinakbet vegetables seed sa tulo ka asosasyon sa Probinsya sang South Cotabato, parte ini sa package sang Corn and Vegetable Production, and Post-Harvest Equipment Support.

Kasali Upper Maculan Farmers Association (FA) sa Lake Sebu, Kematu FA sa T'boli, kag I Love Tampakan Palo 12 (FA) sa Tampakan nga nakadawat sang proyekto sang nag-agi nga Septiyembre 1, 2023.

LTWA NAGAPATIGAYON SANG MEAT PROCESSING TRAINING

Sa himud-os nga makahatag sa benepisyaryo nga may kaalam kag kinahanglan sang expertise para sa meat processing, ang Department of Agriculture (DA) 12 - Special Area for Agricultural Development (SAAD) Program Phase 2 nagpadihut sang meat processing training nga ge hiwat sa Women's Office, Columbio, Sultan Kudarat sang nag-agi nga Septiyembre 6-8, 2023.

Ini nga training ge ambitan sang baynte ka mangunguma nga miyembro sang Lam-alis Tribal Women's Association sa Columbio, Sultan Kudarat.

Ang aktibidad nga ini consisted of training sessions nga food safety kag paano mag himo sang longanisa, corned beef, siomai, kag tocino nga ge dumalaan ni retired Agriculturist sang DA Region 12 Nilda Lungno kag ang Science Research Specialist I nga si Elma Delante.

Dugang pa sini nga training ang pagtudlo sang Financial Management, Basic Accounting, Leadership, kag Basic Management para mapa kusog pa ang asosasyon labi nagid sang ila nga pinansyal.



“ Since naumpisahan na natin itong mga proyekto, we're looking forward na ma-sustain ng ating mga farmer ang mga enterprise na kanilang pinili. Please help them to explore the innovations para mapalago ang kanilang Community-based Enterprise na napili nila. ”

AGNES L. DU
OIC- Provincial Agriculturist
Sarangani Province
During the SAAD Sarangani Province Strategic Planning



2 DUHA KA FARMERS' ASSOCIATION SA DAKBANWA SANG COTABATO NAGPAIDALOM SA MEAT PROCESSING TRAINING SANG NAG-AGI NGA AGOSTO 22-24, 30-31, 2023.



2 DUHA KA FARMERS' ASSOCIATION SA DAKBANWA SANG SULTAN KUDARAT NAGPAIDALOM SA MEAT PROCESSING TRAINING SANG NAG-AGI NGA SEPTYEMBRE 6-8, 2023.



6 DUHA KA FARMERS' ASSOCIATION SA DAKBANWA SANG SARANGANI NAGPAIDALOM SA MEAT PROCESSING TRAINING SANG NAG-AGI NGA SEPTYEMBRE 12-14, 28-29, 19-22, 2023.

SCAN ME

<https://web.facebook.com/SaadRehiyonDose>
FOLLOW THE SAAD SOCCSKSARGEN